

॥ ఓం నమో వేంకటేశాయ ॥

06.08.2023 -ఆదివారము (34వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

శ్రీ వరాహాక్ష దేశాయ శ్రీభూ సంయుక్త దేహినే ।  
శ్రీనివాసాయ శుద్ధాయ భక్తానాం గతయే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పారం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసైక ఫలేన యుక్తం  
ద్వైపాయన ప్రముఖ సేవిత మూల భాగం  
స్కంధోపసేవి శుక సూత రవై ర్విశిష్టం  
భక్త్యాగమం భజత భాగవతం మహాంతం ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - డా. కె.వి.ఎన్.వి.జి.శేషాచార్యులు గారు మరియు డా. పి.వి.ఎన్.ఎన్.  
మారుతి గార్లచే

ఆరవ అధ్యాయము

అథ శ్రీమద్భాగవతే పారమహంస్యాం సంహితాయాం షష్ఠోఽధ్యాయః

సూత ఉవాచ

ఏవం నిశమ్య భగవాన్ దేవర్షేర్జన్మ కర్మ చ ।

భూయః పత్రచ్చ తం బ్రహ్మాన్ వ్యాసః సత్యవతీసుతః ॥

॥ 1-6-1 ॥

వ్యాస ఉవాచ

భిక్షుభిర్విప్రవసితే విజ్ఞానాదేష్టుభిస్తవ ।

వర్తమానో వయస్యాద్యే తతః కిమకరోద్భవాన్ ।

॥ 1-6-2 ॥

స్వాయంభువ కయా వృత్త్వా వర్తితం తే పరం వయః

కథం చేదముదస్రాక్షీః కాలే ప్రాప్తే కలేవరం ॥

॥ 1-6-3 ॥

ప్రాక్కల్పవిషయామేతాం స్మృతిం తే సురసత్తమ .

న హ్యేష వ్యవధాత్కాల ఏష సర్వనిరాకృతిః ॥

॥ 1-6-4 ॥

నారద ఉవాచ

భిక్షుభిర్విప్రవసితే విజ్ఞానాదేష్టుభిర్మమ .

వర్తమానో వయస్యాద్యే తత ఏతదకారషం

॥ 1-6-5 ॥

ఏకాత్మజా మే జననీ యోషిన్మాథా చ కింకరీ .

మయ్యాత్మజేఽనన్యగతా చక్రే స్నేహానుబంధనం

॥ 1-6-6 ॥

సాస్వతంత్రా న కల్పాఽసీద్యోగక్షేమం మమేచ్ఛతీ .

ఈశస్య హి వశే లోకో యోషా దారుమయీ యథా

॥ 1-6-7 ॥

అహం చ తద్బ్రహ్మకులే ఊషివాంస్తదపేక్షయా .

ద్విగేశకాలావృత్పన్నో బాలకః పంచహాయనః

॥ 1-6-8 ॥

ఏకదా నిర్గతాం గేహోద్దుహంతీం నిశి గాం పథి .

సర్పోఽదశత్పదా స్పృష్టః కృపణాం కాలచోదితః

॥ 1-6-9 ॥

తదా తదహమీశస్య భక్తానాం శమభీష్పతః .

అనుగ్రహం మన్యమానః ప్రాతిష్ఠం దిశముత్తరాం

॥ 1-6-10 ॥

స్వీతాంజనపదాంస్తత్ర పురగ్రామవ్రజాకరాన్ .

ఫేటఖర్వటవాటీశ్చ వనాన్యపవనాని చ

॥ 1-6-11 ॥

చిత్రధాతువిచిత్రాద్రీనిభభగ్నభుజద్రుమాన్ .

జలాశయాశ్చీవజలాన్నలినీః సురసేవితాః

॥ 1-6-12 ॥

చిత్రస్వనైః పత్రరథైర్విభ్రమద్రభ్రమరశ్రియః .

నలవేణుశరస్తంబకుశకీచకగహ్వరం

॥ 1-6-13 ॥

ఏక ఏవతియాతోఽహమద్రాక్షం విపినం మహత్ .

ఘోరం ప్రతిభయాకారం వ్యాలోలూకశివాజిరం

॥ 1-6-14 ॥

పరిశ్రాంతేంద్రియాత్మాహం తృప్తురీతో బుభుక్షితః .

స్నాత్వా పీత్వా హ్రదే నద్యా ఉపస్పృష్టో గతశ్రమః

॥ 1-6-15 ॥

తస్మిన్నిర్మనుజేఽరణ్యే పిప్పలోపస్థ ఆస్థితః .

ఆత్మనాఽత్మానమాత్మస్థం యథాశ్రుతమచింతయం

॥ 1-6-16 ॥

ధ్యాయతశ్చరణాంభోజం భావనిర్జితచేతసా .

ఔత్కంఠ్యాశ్రుకలాక్షస్య హృద్యాసీనే శనైర్హరిః

॥ 1-6-17 ॥

ప్రేమాతిభరనిర్భిన్నపులకాంగోఽతినిర్వృతః .

ఆనందసంప్లవే లీనో నాపశ్యముభయం మునే

॥ 1-6-18 ॥

రూపం భగవతో యత్తన్మనఃకాంతం శుచాపహం .

అపశ్యన్ సహసోత్తస్థా వైక్లవ్యాద్దుర్మనా ఇవ

॥ 1-6-19 ॥

దిదృక్షుస్తదహం భూయః ప్రణిధాయ మనో హృది .

వీక్షమాణోఽపి నాపశ్యమవిత్పస్త ఇవాతురః

॥ 1-6-20 ॥

ఏవం యతంతం విజనే మామాహాగోచరో గిరాం .

గంభీరశ్లక్షయా వాచా శుచః ప్రశమయన్నివ

॥ 1-6-21 ॥

హంతాస్మిన్జన్మని భవాన్ న మాం ద్రష్టుమిహార్హతి .

అవిపక్వకషాయాణాం దుర్దర్శోఽహం కుయోగినాం

॥ 1-6-22 ॥

సకృద్యద్దర్శితం రూపమేతత్కామాయ తేఽనఘ .

మత్కామః శనకైః సాధు సర్వాన్ ముంచతి హృచ్చయాన్

॥ 1-6-23 ॥

సత్యేవయాదీర్ఘయా తే జాతా మయి దృఢా మతిః .

హిత్వావద్యమిమం లోకం గంతా మజ్జనతామసి

॥ 1-6-24 ॥

మతిర్మయి నిబద్ధేయం న విపద్యేత కర్ణిచిత్ .

ప్రజాసర్గనిరోధేఽపి సప్రతిశ్చ మదనుగ్రహాత్

॥ 1-6-25 ॥

ఏతావదుక్తోపరరామ తన్మహాఽ

ద్భూతం నభోలింగమలింగమీశ్వరం .

అహం చ తస్మై మహతాం మహీయసే

శీర్ణావనామం విదధే-నుకంపితః

॥ 1-6-26 ॥

నామాన్యనంతస్య హతత్రపః పఠన్

గుహ్యోని భద్రాణి కృతాని చ స్మరన్ .

గాం పర్యటంస్తుష్టమనా గతస్పృహః

కాలం ప్రతీక్షన్ విమదో విమత్సరః

॥ 1-6-27 ॥

ఏవం కృష్ణమతేర్బ్రహ్మన్నసక్తస్యామలాత్మనః .

కాలః ప్రాదురభూత్కాలే తడిత్సాదామనీ యథా

॥ 1-6-28 ॥

ప్రయుజ్యమానే మయి తాం శుద్ధాం భాగవతీం తనుం .

ఆరబ్ధకర్మనిర్వాణో న్యపతత్ప్రాంచభౌతికః

॥ 1-6-29 ॥

కల్పాంత ఇదమాదాయ శయానేఽమృత్యుదన్వతః .

శిశయిషోరనుప్రాణం వివిశేఽన్తరహం విభోః

॥ 1-6-30 ॥

సహస్రయుగపర్యంతే ఉత్థాయేదం సిస్పక్షతః .

మరీచిమిశ్రా ఋషయః ప్రాణేభ్యోఽహం చ జజ్జిరే

॥ 1-6-31 ॥

అంతర్బహిశ్చ లోకాంస్త్రీన్ పర్యేమ్యస్కందితవ్రతః .

అనుగ్రహాన్మహావిష్ణోరవిఘాతగతిః క్వచిత్

॥ 1-6-32 ॥

దేవదత్తామిమాం వీణాం స్వరబ్రహ్మవిభూషితాం .

మూర్ఛ్యుయిత్వా హరికథాం గాయమానశ్చరామ్యహం

॥ 1-6-33 ॥

ప్రగాయతః స్వవీర్యాణి తీర్థసాదః ప్రియశ్రవాః .

ఆహూత ఇవ మే శీఘ్రం దర్శనం యాతి చేతసి

॥ 1-6-34 ॥

ఏతద్ధ్యాతురచిత్తానాం మాత్రాస్పర్శేచ్ఛయా ముహుః .

భవసింధుస్థవో దృష్టో హరిచర్యానువర్ణనం

|| 1-6-35 ||

యమాదిభిర్యోగపథైః కామలోభహతో ముహుః .

ముకుందసేవయా యద్వత్తథాత్మాద్ధా న శామ్యతి

|| 1-6-36 ||

సర్వం తదిదమాఖ్యాతం యత్ప్రుష్టోహం త్వయానఘ .

జన్మకర్మరహస్యం మే భవతశ్చాత్మతోషణం

|| 1-6-37 ||

### సూత ఉవాచ

ఏవం సంభాష్య భగవాన్నారదో వాసవీసుతం .

ఆమంత్ర్య వీణాం రణయన్ యయౌ యాదృచ్ఛికో మునిః

|| 1-6-38 ||

అహౌ దేవర్షిర్లన్యోఽయం యత్కీర్తిం శార్గధన్వనః .

గాయన్ మాద్యన్నిదం తంత్ర్యా రమయత్యాతురం జగత్

|| 1-6-39 ||

**ఇతి శ్రీమద్భాగవతే పారమహంస్యాం సంహితాయాం షష్ఠోఽధ్యాయః**

### ఏడవ అధ్యాయము

**అథ శ్రీమద్భాగవతే పారమహంస్యాం సంహితాయాం సప్తమోఽధ్యాయః**

### శౌనక ఉవాచ

నిర్గతే నారదే సూత భగవాన్ బాదరాయణః .

శ్రుతవాంస్తదభిప్రేతం తతః కిమకరోద్విభుః

|| 1-7-1 ||

### సూత ఉవాచ

బ్రహ్మనద్యాం సరస్వత్యామాశ్రమః పశ్చిమే తటే .

శమ్యాప్రాస ఇతి ప్రోక్త బుషీణాం సత్రవర్ధనః

|| 1-7-2 ||

తస్మిన్ స్వ ఆశ్రమే వ్యాసో బదరీషండమండితే .

ఆసీనోఽప ఉపస్పృశ్య ప్రణిదధ్యౌ మనః స్వయం

|| 1-7-3 ||

భక్తియోగేన మనసి సమ్యక్ ప్రణిహితేఽమలే .

అపశ్యత్పురుషం పూర్వం మాయాం చ తదుపాశ్రయాం

|| 1-7-4 ||

యయా సమ్మోహితో జీవ ఆత్మానం త్రిగుణాత్మకం .

పరోఽపి మనుతేఽనర్థం తత్కృతం చాభిపద్యతే

|| 1-7-5 ||

అనర్థోపశమం సాక్షాద్భక్తియోగమధోక్షజే .

లోకస్యాజానతో విద్వాంశ్చక్రే సాత్వతసంహితాం

॥ 1-7-6 ॥

యస్యాం వై శ్రూయమాణాయాం కృష్ణే పరమపూరుషే .

భక్తిరుత్పద్యతే పుంసః శోకమోహభయాపహా

॥ 1-7-7 ॥

స సంహితాం భాగవతీం కృత్వానుక్రమ్య చాత్మజం .

శుకమధ్యాపయామాస నివృత్తినిరతం మునిః

॥ 1-7-8 ॥

### శౌనక ఉవాచ

స వై నివృత్తినిరతః సర్వత్రోపేక్షకో మునిః

కస్య వా బృహతీమేతామాత్మారామః సమభ్యసత్

॥ 1-7-9 ॥

### సూత ఉవాచ

ఆత్మారామాశ్చ మునయో నిర్గంధా అప్యరుక్రమే .

కుర్వంత్యహైతుకీం భక్తిమిత్థంభూతగుణో హరిః

॥ 1-7-10 ॥

హరేర్గుణాక్షిప్తమతిర్భగవాన్ బాదరాయణిః

అధ్యగాన్మహదాఖ్యానం నిత్యం విష్ణుజనప్రియః

॥ 1-7-11 ॥

పరీక్షితోఽథ రాజర్షేర్జన్మకర్మవిలాపనం

సంస్థాం చ పాండుపుత్రాణాం వక్ష్యే కృష్ణకథోదయం

॥ 1-7-12 ॥

యదా మృధే కౌరవస్సంజయానాం

వీరేష్వధో వీరగతిం గతేషు

వృకోదరావిద్ధగదాభిమర్శఽ

భగ్నోరుదండే ధృతరాష్ట్రపుత్రే

॥ 1-7-13 ॥

భర్తుః ప్రియం ద్రోణిరితి స్మ పశ్యన్

కృష్ణాసుతానాం స్వపతాం శిరాంసి

ఉపాహరద్విప్రియమేవ తస్య

జుగుప్సితం కర్మ విగర్హయంతి

॥ 1-7-14 ॥

మాతా శిశూనాం నిధనం సుతానాం

నిశమ్య ఘోరం పరితప్యమానా

తదారుదద్భాష్పకలాకులాక్షీ

తాం సాంత్యయన్నాహ కిరీటమాలీ

|| 1-7-15 |

తదా శుచస్తే ప్రమృజామి భద్రే

యద్రుహ్మబంధోః శిర ఆతతాయినః

గాండీవముక్షైర్విశిఖైరుపాహరే

త్వాఽక్రమ్య యత్స్వాస్యసి దగ్ధపుత్రా

|| 1-7-16 |

ఇతి ప్రియాం వల్గువిచిత్రజల్యైః

స సాంత్యయిత్వాచ్యుతమిత్రసూతః

అన్వాద్రవద్దంశిత ఉగ్రధన్వా

కపిధ్వజో గురుపుత్రం రథేన

|| 1-7-17 |

తమాపతంతం స విలక్ష్వ దూరాత్

కుమారహోద్యాద్విగ్నమనా రథేన

పరాద్రవత్ప్రాణపరీపురుర్వాం

యావద్గమం రుద్రభయాద్యధార్కః

|| 1-7-18 |

యదాశరణమాత్మానమైక్షత శ్రాంతవాజినం

అస్త్రం బ్రహ్మశిరో మేనే ఆత్మత్రాణం ద్విజాత్మజః

|| 1-7-19 |

అథోపస్పృశ్య సలిలం సందధే తత్సమాహితః

అజానన్నుపసంహారం ప్రాణకృచ్ఛ ఉపస్థితే

|| 1-7-20 |

తతః ప్రాదుష్కృతం తేజః ప్రచండం సర్వతో దిశం

ప్రాణాపదమభిప్రేక్ష్య విష్ణుం జిష్ణురువాచ హ

|| 1-7-21 |

### అర్జున ఉవాచ

కృష్ణ కృష్ణ మహాభాగ భక్తానామభయంకర .

త్వమేకో దహ్యామానానామపవర్గోఽసి సంస్పృతేః

|| 1-7-22 |

త్వమాద్యః పురుషః సాక్షాదీశ్వరః ప్రకృతేః పరః .

మాయాం వ్యుదస్య చిచ్ఛక్త్యా కైవల్యే స్థిత ఆత్మని

|| 1-7-23 |

స ఏవ జీవలోకస్య మాయామోహితచేతసః .

విధత్సే స్వేన వీర్యేణ శ్రేయో ధర్మాదిలక్షణం

|| 1-7-24 |

తథాయం చావతారస్తే భువో భారజిహీర్షయా .

స్వానాం చానన్యభావానామనుధ్యానాయ చాసకృత్

॥ 1-7-25॥

కిమిదం స్విత్కుతో వేతి దేవదేవ న వేద్భ్రహం .

సర్వతోముఖమాయాతి తేజః పరమదారుణం

॥ 1-7-26 ॥

### శ్రీభగవానువాచ

వేత్థేదం ద్రోణపుత్రస్య బ్రాహ్మమస్తం ప్రదర్శితం .

నైవాసౌ వేద సంహారం ప్రాణబాధ ఉపస్థితే

॥ 1-7-27 ॥

న హ్యస్యాన్యతమం కించిదస్త్రం ప్రత్యవకర్షణం .

జహ్యస్త్రతేజ ఉన్నద్ధమస్త్రజ్ఞో హ్యస్త్రతేజసా

॥ 1-7-28 ॥

### సూత ఉవాచ

శ్రుత్వా భగవతా ప్రోక్తం ఫల్గునః పరవీరహా .

స్పృష్ట్వాపస్తం పరిక్రమ్య బ్రాహ్మం బ్రాహ్మీయ సందధే

॥ 1-7-29 ॥

సంహత్యాన్యోన్యముఖయోస్తేజసీ శరసంవృతే

ఆవృత్య రోదసీ ఖం చ వవృధాతేఽర్కవహ్నివత్

॥ 1-7-30 ॥

దృష్ట్వాస్త్రతేజస్తు తయోః త్రీన్ లోకాన్ ప్రదహన్ మహత్

దహ్యమానాః ప్రజాః సర్వాః సాంవర్తకమమంసత

॥ 1-7-31 ॥

ప్రజోపద్రవమాలక్ష్య లోకవృతికరం చ తం

మతం చ వాసుదేవస్య సంజహారార్జునో ద్వయం

॥ 1-7-32 ॥

తత ఆసాద్య తరసా దారుణం గౌతమీసుతం

బబంధామర్షతావ్రాక్షః పశుం రశనయా యథా

॥ 1-7-33 ॥

శిబిరాయ నినీషంతం దామ్నా బద్ధ్వా రిపుం బలాత్

ప్రాహార్జునం ప్రకుపితో భగవానంబుజేక్షణః

॥ 1-7-34 ॥

మైనం పార్థార్హసి త్రాతుం బ్రహ్మబంధుమిమం జహి

యోఽసావనాగసః సుప్తానవధీన్నిశి బాలకాన్

॥ 1-7-35 ॥

మత్తం ప్రమత్తమున్మత్తం సుప్తం బాలం స్త్రియం జడం  
ప్రపన్నం విరథం భీతం న రిపుం హంతి ధర్మనిత్ || 1-7-36 |

స్వప్రాణాన్ యః పరప్రాణైః ప్రపుష్టాత్యఘ్నః ఖలః  
తద్వధస్తస్య హి శ్రేయో యద్దోషాద్యాత్యధః పుమాన్ || 1-7-37 |

ప్రతిశ్రుతం చ భవతా సాంచాల్యై శృణ్వతో మమ  
ఆహరిష్యే శిరస్తస్య యస్తే మానిని పుత్రహా || 1-7-38 |

తదసౌ వధ్యతాం పాప ఆతతాయ్యాత్మబంధుహా  
భర్తుశ్చ విప్రియం వీర కృతవాన్ కులపాంసనః || 1-7-39 |

ఏవం పరీక్షతా ధర్మం పార్థః కృష్ణేన చోదితః  
వైచ్ఛద్ధంతుం గురుసుతం యద్యప్యాత్మహనం మహాన్ || 1-7-40 ||

అథోపేత్య స్వశిబిరం గోవిందప్రియసారథిః  
న్యవేదయత్తం ప్రియాయై శోచంత్యా ఆత్మజాన్ హతాన్ || 1-7-41 |

తథాఽహృతం పశువత్పాశబద్ధమవాఙ్ముఖమ్ కర్మజుగుప్సితేన .  
నిరీక్ష్య కృష్ణాపకృతం గురోః సుతం వామస్వభావా కృపయా ననామ చ || 1-7-42 ||

ఉవాచ చాసహంత్యస్య బంధనానయనం సతీ .  
ముచ్యతాం ముచ్యతామేష బ్రాహ్మణో నితరాం గురుః || 1-7-43 |

సరహస్యో ధనుర్వేదః సవిసర్గోపసంయమః .  
అస్త్రగ్రామశ్చ భవతా శిక్షితో యదనుగ్రహాత్ || 1-7-44 |

స ఏష భగవాన్ ద్రోణః ప్రజారూపేణ వర్తతే .  
తస్యాత్మనోఽర్థం పత్న్యాస్తే నాన్వగాద్వీరసూః కృషీ || 1-7-45 |

తద్ధర్మజ్ఞ మహాభాగ భవద్భిర్గౌరవం కులం .  
వృజినం నార్హతి ప్రాప్తుం పూజ్యం వంద్యమభీక్షశః || 1-7-46 |

మా రోదీదస్య జననీ గౌతమీ పతిదేవతా .  
యథాహం మృతవత్సాఽర్తా రోదిమ్యశ్రుముఖీ ముహుః || 1-7-47 |

యైః కోపితం బ్రహ్మకులం రాజన్వైరజితాత్మభిః .  
తత్కులం ప్రదహత్యాశు సానుబంధం శుచార్చితం

॥ 1-7-48 ॥

### సూత ఉవాచ

ధర్మ్యం న్యాయ్యం సకరుణం నిర్వ్యలీకం సమం మహత్ .  
రాజా ధర్మసుతో రాజ్ఞ్యాః ప్రత్యనందద్వచో ద్విజాః

॥ 1-7-49 ॥

నకులః సహదేవశ్చ యుయుధానో ధనంజయః .  
భగవాన్ దేవకీపుత్రో యే చాన్యే యాశ్చ యోషితః

॥ 1-7-50 ॥

తత్రాహామర్షితో భీమస్తస్య శ్రేయాన్ వధః స్మృతః .  
న భర్తుర్నాత్మనశ్చార్థే యోహాన్ సుస్తాన్ శిశూన్ వృథా

॥ 1-7-51 ॥

నిశమ్య భీమగదితం ద్రౌపద్యాశ్చ చతుర్భుజః .  
ఆలోక్య వదనం సఖ్యురిదమాహ హసన్నివ

॥ 1-7-52 ॥

### శ్రీకృష్ణ ఉవాచ

బ్రహ్మబంధుర్న హంతవ్య ఆతతాయీ వధార్హణః .  
మయైవోభయమామ్నాతం పరిపాహ్యానుశాసనం

॥ 1-7-53 ॥

కురు ప్రతిశ్రుతం సత్యం యత్తత్ప్రాంత్యయతా ప్రియాం .  
ప్రియం చ భీమసేనస్య పాంచాల్యా మహ్యమేవ చ

॥ 1-7-54 ॥

### సూత ఉవాచ

అర్జునః సహసాఽజ్ఞాయ హరేర్హార్షమథాసినా .  
మణిం జహార మూర్ధన్యం ద్విజస్య సహమూర్ధజం

॥ 1-7-55 ॥

విముచ్య రశనాబద్ధం బాలహత్యాహతప్రభం .  
తేజసా మణినా హీనం శిబిరాన్నిరయాపయత్

॥ 1-7-56 ॥

వపనం ద్రవిణాదానం స్థానాన్నిర్యాపణం తథా .  
ఏష హి బ్రహ్మబంధూనాం వధో నాన్యోఽస్తి దైహికః

॥ 1-7-57 ॥

పుత్రశోకాతురాః సర్వే పాండవాః సహ కృష్ణయా .  
స్వానాం మృతానాం యత్కృత్యం చక్రుర్నిర్హరణాదికం

॥ 1-7-58 ॥

ఎనిమిదవ అధ్యాయము

అథ శ్రీమద్భాగవతే పారమహంస్యాం సంహితాయాం అష్టమోఽ ధ్యాయః

సూత ఉవాచ

అథ తే సంపరేతానాం స్వానాముదకమిచ్ఛతాం  
దాతుం సకృష్ణా గంగాయాం పురస్కృత్య యయుః స్త్రియః                    || 1-8-1 ||

తే నినీయోదకం సర్వే విలప్య చ భృశం పునః  
ఆప్లుతా హరిపాదాబ్జరజఃపూతసరిజ్జలే   || 1-8-2 ||

తత్రాసీనం కురుపతిం ధృతరాష్ట్రం సహానుజం  
గాంధారీం పుత్రశోకార్తాం పృథాం కృష్ణాం చ మాధవః                         || 1-8-3 ||

సాంత్యయామాస మునిభిర్హతబంధూన్ శుచార్పితాన్  
భూతేషు కాలస్య గతిం దర్శయన్నప్రతిక్రియాం                                 || 1-8-4 ||

సాధయిత్వాజాతశత్రోః స్వ రాజ్యం కిత్వైర్హతం  
ఘాతయిత్వాసతో రాజ్ఞః కచస్పర్శక్షతాయుషః                                 || 1-8-5 ||

యాజయిత్వాశ్వమేధైస్తం త్రిభిరుత్తమకల్పకైః  
తద్యశః పావనం దిక్షు శతమన్యోరివాతనోత్                                 || 1-8-6 ||

ఆమంత్ర్య పాండుపుత్రాంశ్చ శైనేయోద్ధవసంయుతః  
ద్వైపాయనాదిభిర్విష్టైః పూజితైః ప్రతిపూజితః                                 || 1-8-7 ||

గంతుం కృతమతిర్బ్రహ్మాన్ ద్వారకాం రథమాస్థితః  
ఉపలేభేఽ భిధావంతీముత్తరాం భయవిహ్వలాం                                 || 1-8-8 ||

ఉత్తరోవాచ

పాహి పాహి మహాయోగిన్ దేవదేవ జగత్పతే  
నాన్యం త్వదభయం పశ్యే యత్ర మృత్యుః పరస్పరం                                 || 1-8-9 ||

అభిద్రవతి మామీశ శరస్తప్తాయసో విభో  
కామం దహతు మాం నాథ మా మే గర్భో నిపాత్యతాం                                 || 1-8-10 ||



కృష్ణాయ వాసుదేవాయ దేవకీనందనాయ చ  
నందగోపకుమారాయ గోవిందాయ నమో నమః

॥ 1-8-21 ॥

నమః పంకజనాభాయ నమః పంకజమాలినే  
నమః పంకజనేత్రాయ నమస్తే పంకజాంఘ్రయే

॥ 1-8-22 ॥

యథా హృషీకేశ ఖలేన దేవకీ  
కంసేన రుద్ధాతిచిరం శుచార్చితా  
విమోచితాహం చ సహోత్మజా విభో  
త్వయైవ నాథేన ముహుర్విపద్గణాత్

॥ 1-8-23 ॥

విషాన్మహాగ్నేః పురుషోదదర్శనాఽ  
దసత్సభాయా వనవాసకృచ్ఛ్రతః  
మృధే మృధేఽనేకమహారథాస్త్రతో  
ద్రోణ్యస్త్రతశ్చాస్మ హరే-భిరక్షితాః

॥ 1-8-24 ॥

విపదః సంతు నః శశ్వత్తత్ర తత్ర జగద్గురో  
భవతో దర్శనం యత్యౌదపునర్భవదర్శనం

॥ 1-8-25 ॥

జన్మైశ్వర్యశ్రుతశ్రీభిరేధమానమదః పుమాన్  
వైవార్హత్యభిధాతుం వై త్వామకించనగోచరం

॥ 1-8-26 ॥

నమోఽకించననితాయ నివృత్తగుణవృత్తయే  
ఆత్మారామాయ శాంతాయ కైవల్యపతయే నమః

॥ 1-8-27 ॥

మన్యే త్వాం కాలమీశానమనాదినిధనం విభుం  
సమం చరంతం సర్వత్ర భూతానాం యన్మిథః కలిః

॥ 1-8-28 ॥

న వేద కశ్చిద్భగవంశ్చిక్వీర్షితం  
తవేహమానస్య నృణాం విడంబనం  
న యస్య కశ్చిద్దయితోఽస్తి కర్ణిచిత్,  
ద్వేష్యశ్చ యస్మిన్విషమా మతిర్పుణాం

॥ 1-8-29 ॥

జన్మ కర్మ చ విశ్వాత్మన్నజస్యాకర్తురాత్మనః  
తిర్యజ్నృషిఘు యాదఃసు తదత్యంతవిడంబనం      || 1-8-30 ||

గోప్యాదదే త్వయి కృతాగసి దామ తావత్  
యా తే దశాశ్రుకలిలాంజనసంభ్రమాక్షం  
వక్త్రం నినీయ భయభావనయా స్థితస్య  
సా మాం విమోహయతి భీరసి యద్భిభేతి      || 1-8-31 ||

కేచిదాహురజం జాతం పుణ్యశ్లోకస్య కీర్తయే  
యదోః ప్రియస్యాన్వవాయే మలయస్యేవ చందనం      || 1-8-32 ||

అపరే వసుదేవస్య దేవక్యాం యాచితోఽభ్యగాత్  
అజస్త్వమస్య క్షేమాయ వధాయ చ సురద్విషాం      || 1-8-33 ||

భారావతారణాయాన్యే భువో నావ ఇవోదధౌ  
సీదంత్యా భూరిభారేణ జాతో హ్యోత్మభువార్థితః      || 1-8-34 ||

భవేఽస్మిన్ క్లిశ్యమానానామవిద్యాకామకర్మభిః  
శ్రవణస్మరణార్థాణి కరిష్యన్నితి కేచన      || 1-8-35 ||

శృణ్వంతి గాయంతి గృణంత్యభీక్షశః  
స్మరంతి నందంతి తవేహితం జనాః  
త ఏవ పశ్యంత్యచిరేణ తావకం  
భవప్రవాహేలాపరమం పదాంబుజం      || 1-8-36 ||

అప్యద్య నస్త్యం స్వకృతేహిత ప్రభో  
జిహాససి స్వీత్సుహృదోఽనుజీవినః  
యేషాం న చాన్యద్భవతః పదాంబుజాత్  
పరాయణం రాజసు యోజితాంహసాం      || 1-8-37 ||

కే వయం నామరూపాభ్యాం యదుభిః సహ పాండవాః  
భవతోఽదర్శనం యర్హి హృషీకాణామివేశితుః      || 1-8-38 ||

నేయం శోభిష్యతే తత్ర యథేదానీం గదాధర  
త్వత్పదైరంకితా భాతి స్వలక్షణవిలక్షితైః      || 1-8-39 ||

ఇమే జనపదాః స్పృద్ధాః సుపక్వాషధివీరుధః  
వనాద్రినద్యుదన్వంతో హ్యేధంతే తవ వీక్షితైః

॥ 1-8-40 ॥

అథ విశ్వేశ విశ్వాత్మన్ విశ్వమూర్తే స్వకేషు మే  
స్నేహపాశమిమం చింధి దృఢం పాండుషు వృష్ణిషు

॥ 1-8-41 ॥

త్వయి మేఽనన్యవిషయా మతిర్మధుపతేఽసకృత్  
రతిముద్వహతాదద్ధా గంగేవోఘముదన్వతి

॥ 1-8-42 ॥

శ్రీకృష్ణ కృష్ణసఖ వృష్ణ్ణుషభావనిధ్రుగ్  
రాజన్యవంశదహనా,నపవర్గవీర్య  
గోవింద, గోద్విజసురార్తిహారావతార  
యోగేశ్వరాఖిలగురో, భగవన్ నమస్తే

॥ 1-8-43 ॥

### సూత ఉవాచ

ప్రథయేత్థం కలపదైః పరిణూతాఖిలోదయః  
మందం జహోస వైకుంఠో మోహయన్నివ మాయయా

॥ 1-8-44 ॥

తాం బాధమిత్యపామంత్ర్య ప్రవిశ్య గజసాహ్వయం  
స్త్రియశ్చ స్వపురం యాస్యన్ ప్రేమ్లా రాజ్ఞా నివారితః

॥ 1-8-45 ॥

వ్యాసాద్వైరీశ్వరేహోజ్ఞైః కృష్ణేనాద్భుతకర్మణా  
ప్రబోధితోఽపీతిహసైర్నాబుధ్యత శుచార్చితః

॥ 1-8-46 ॥

ఆహ రాజా ధర్మసుతశ్చింతయన్ సుహృదాం వధం  
ప్రాకృతేనాత్మనా విప్రాః స్నేహమోహవశం గతః

॥ 1-8-47 ॥

అహో మే పశ్యతాజ్ఞానం హృది రూఢం దురాత్మనః  
పారక్యస్యైవ దేహస్య బహోర్వ్యా మే-క్షాహిణీర్హతాః

॥ 1-8-48 ॥

బాలద్విజసుహృన్నిత్రపితృభ్రాతృగురుద్రుహః  
న మే స్యాన్నిరయానోఽక్షో హ్యపి వర్షాయుతాయుతైః

॥ 1-8-49 ॥

వైనో రాజ్ఞః ప్రజాభర్తుర్ధర్మయుద్ధే వధో ద్విషాం  
ఇతి మే న తు బోధాయ కల్పతే శాసనం వచః

॥ 1-8-50 ॥

స్త్రీణాం మద్ధతబంధూనాం ద్రోహా యోఽసావిహేలాత్థితః  
కర్మభిర్లహమేధీయైర్నాహం కల్పో వ్యపోహితుం

॥ 1-8-51 ॥

యథా పంకేన పంకాంభః సురయా వా సురాకృతం  
భూతహత్యాం తథైవైకాం న యజ్ఞైర్మార్జుమర్హతి

॥ 1-8-52 ॥

ఇతి శ్రీమద్భాగవతే పారమహంస్యాం సంహితాయాం అష్టమోఽధ్యాయః

----- సంకీర్తన -----

॥ అథ క్షమా పార్థనా ॥

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।  
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।  
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

-----